

ગરવી નવક્રાન્તિ

http://jagadishchristian.com

email:garvinavkranti@yahoo.com

તંત્રી : પ્રશાંત ઘોળકીયા .મેનેજિંગતંત્રી: મિનાક્ષી ઘોળકીયા

આપનું લવાજમ બાકી છે ? હા()ના()	If undelivered p.return to સરનામોનું સ્ટીકર ઉભાડવા વગર પરત્ર કરો	કાર્યાલય : ૨/૧૦ સોનિયા એપાર્ટમેન્ટ પી.ટી.કોલેજરોડ, નારાયણનગર પાલડી, અમદાવાદ - ૭
-------------------------------------	--	---

ESTD.YEAR- 19•ISSUE: 20 DATE: 16-05-2015•SATURDAY•PAGES: 4•PRICE Rs.1•YERLY SUB: Rs. 60/-

ચીની અખબાર 'ગ્લોબલ ટાઇમ્સ' વડાપ્રધાન મોદીની ટીકા કરતો ઉગ્ર લેખ લખ્યો

ભારતના વડા પ્રધાન નરેન્દ્ર મોદી ચીનની મુલાકાતે જઈ રહ્યા છે ત્યારે તેમની યાત્રા અગાઉ ચીનના એક સરકારી અખબાર 'ગ્લોબલ ટાઇમ્સ' તેમની ટીકા કરતો ઉગ્ર લેખ પ્રસિદ્ધ કર્યો હતો. આ લેખમાં તેમની પર આક્ષેપ કરવામાં આવ્યો છે કે તેઓ તેમના દેશમાં તેમની પ્રતિષ્ઠા વધારવા માટે ચીન સામે સરહદી વિવાદ અને સુરક્ષાના મુદ્દે યુક્તિઓ અજમાવી રહ્યા છે. આ લેખમાં ભારતીયોને લઘુતાઈથી ધરાવતા ગણાવાયા છે. તેમજ ભારતીયોને અરુણાયલ પ્રદેશની મુલાકાત ન લેવા માટે પણ જણાવાયું છે.

'ગ્લોબલ ટાઇમ્સ'માં પ્રસિદ્ધ થયેલ લેખમાં જણાવાયું છે કે મોદી વડાપ્રધાન બન્યા છે ત્યારથી તેમણે ભારતના નબળા ઈન્ફ્રાસ્ટ્રક્ચર અને આર્થિક વિકાસને પ્રોત્સાહન આપવા માટે જાપાન, અમેરિકા અને યુરોપના દેશો સાથે તેમના સંબંધો સુધારવા માટે સક્રિય પ્રયાસો કર્યા છે. પરંતુ ગયા વર્ષે તેમના રાજદ્રારી પગલાં પરથી સાબિત થઈ ગયું છે કે તેઓ વિઝનરી



કરતાં વધારે વ્યવહારુ છે. શાંધાઈ એકેડેમી ઓફ સોશયલ સાયન્સીસ ખાતે રીસર્ચ ફેલો એવા હું ઝિયોગે મોદી વિશે આ લેખ લખ્યો છે. મોદીની યાત્રાથી ચીન-ભારત સંબંધ સુધરશે? તેવા શિર્ષક સાથે આ લેખ લખાયો છે. રાજકીય વિશ્લેષકોના મતે ચીનની શાસક સામ્યવાદી પાર્ટીના મુખપત્ર એવા આ અખબારમાં પ્રસિદ્ધ થયેલો આ લેખ મોદીની ચીન યાત્રા અગાઉ બંને દેશો વચ્ચે ખટરાગ

ઉભો કરી શકે છે. ભૌગોલિક કારણસર બંને દેશો વચ્ચે ઐતિહાસિક વૈમનસ્ય અને પરસ્પર અવિશ્વાસ પરથી સ્પષ્ટ છે કે બંને દેશોએ ક્યારેય ખરા અર્થમાં વ્યુહાત્મક રીતે વિશ્વાસ સ્થાપિત કર્યો નથી.

'ગ્લોબલ ટાઇમ્સ'ના લેખમાં લખાયું છે કે બંને દેશોએ પરસ્પર રાજકીય વિશ્વાસ વધારવો જોઈએ અને નેતાઓ જે કહે તે તેમણે કરી બતાવવું જોઈએ. આ બાબતને ધ્યાનમાં લેતાં મોદીએ વિવાદાસ્પદ સરહદી વિસ્તાર (અરુણાયલ પ્રદેશ)ની મુલાકાત ન લેવી જોઈએ. તેમણે કોઈ પણ વિવાદાસ્પદ ટીપ્પણી પણ ન કરવી જોઈએ. તેમાં એવી પણ માંગણી કરાઈ છે કે ભારત સરકારે દલાઈ લામાને ટેકો આપવાનું સંપૂર્ણપણે બંધ કરી દેવું જોઈએ અને તિબેટને ભારત-ચીન સંબંધો વચ્ચે અડચણ ન બનાવવું જોઈએ. તેમાં લખાયું છે કે 'મોદી સરહદી વિવાદો અને સુરક્ષાના મુદ્દે ચીન સાથે થોડી ટ્રીક અજમાવી રહ્યા છે.'

અક્ષરધામના કેસમાં પોલીસે વર્ણવેલી વાતઓમાંથી સુપ્રીમમાં નિર્દોષ છુટેલા મુફ્તીના પુસ્તકે ભુકંપ સર્જ્યો

અગિયાર વર્ષો સુધી જેલના સળિયા પાછળ ધકેલાઈને આખરે સુપ્રીમ કોર્ટે નિર્દોષ ઠરાવેલ મુફ્તી અક્ષરધામના કેસમાં પોલીસ દ્વારા આતંકી જાહેર કરાયેલને આખરે ન્યાય મળ્યો છે. તેમણે તેમના જેલવાસ દરમિયાન થયેલ અનુભવોનું એક પુસ્તક લખ્યું છે જેનું નામ છે '૧૧ સાલ સલાખો કે પીછે'. ગુજરાતમાં આ પુસ્તકનું વિચોચન કરવાની રજામંદી મળી નહિ તેથી આખરે દિલ્હી ખાતે આ પુસ્તકનું વિમોચન કરવામાં આવ્યું.

આ પુસ્તકના લેખક ૨૦૦૨માં અક્ષરધામ ઉપર થયેલા હુમલામાં મુખ્ય સુત્રધાર તરીકે પોલીસે તેમને વર્ણવેલા મુફ્તી અબ્દુલ ક્યુમ અહમદહુસેન મનસુરી છે. મુફ્તીએ પોતે નિર્દોષ હોવાની દાસ્તાન ૨૧૦ પાનાના પુસ્તકમાં વર્ણવી છે. તેમજ ગુનો કબુલવા માટે પોલીસ દ્વારા અપનાવાતી કાર્ય પદ્ધતિથી ગુજરાતની કાર્દમ બ્રાંચની પોલીસ હવે શંકાના દાયરામાં જરૂર આવી ગઈ છે. આ પુસ્તકમાં જે રીતે વર્ણન કરવામાં આવ્યું છે તે મુજબ આવનાર દિવસોમાં આ પુસ્તકથી દેકારો મચી જશે.

પુસ્તકમાં કાર્દમ બ્રાંચ તરફથી જે રીતે અપનાવાઈ છે તે બાબતે માનવ અધિકાર હનનનો પ્રશ્ન ખુબજ ગંભીર રીતે ઉભો થઈ શકે છે. અત્યાર સુધીમાં જેટલા બોગસ એન્કાઉન્ટરો થયા તેમાં હવે શકની કોઈ ગુજાઈશ રહી નથી. પરંતુ પોલીસ તેમના આકાઓ સુચનાથી કાર્ય કરતી રહી છે તેવો ઉલ્લેખ પણ પુસ્તકમાં કરવામાં આવ્યો છે તે સુચવે છે કે મોટા ગુનાઓ પાછળ ગુનેગારોને પકડવાની વાત તો બાજુ પર પણ કોઈ એક ચોક્કસ કોમના લોકોને ટાર્ગેટ બનાવી, મનઘડત સ્ટોરીઓને ચલાવવામાં આવી છે. અને કોમવાદી એજન્ડા લાગુ કરવામાં આવી રહ્યો હતો. મુફ્તી દ્વારા લખાયેલ આ પુસ્તકની નકલો ચપોચપ વેચાઈ ગઈ છે. જો કે પુસ્તકને લીધી પોલીસ ખાતાની ઉંધ હરામ થઈ ગઈ છે. તેથી સરકારની નિયતિ પર પણ શંકાની સોય ઉભી થઈ છે.

કાળા નાંશાના મુદ્દે જાણીતા વકીલ રામ જેઠમલાણીએ સરકાર પર પ્રહારો કર્યા

દેશના જાણીતા વકીલ રામ જેઠમલાણીએ કાળા નાંશાના મુદ્દે મોદી સરકાર પર આકરા પ્રહારો કર્યા હતા. તેમણે કહ્યું હતું કે એનડીએ સરકાર અને અગાઉની યુપીએ સરકાર બંને વિદેશોમાં સગેવગે કરાયેલું કાળુ નાણું પાછું લાવવામાં નિષ્ફળ ગયા છે. તેમણે વડાપ્રધાન નરેન્દ્ર મોદી, ભાજપના પ્રમુખ અમિત શાહ અને નાણામંત્રી અરુણ જેટલીની આ બાબતે ટીકા કરી હતી.

સુપ્રીમ કોર્ટમાં કાળા નાણાં મામલે ચાલી રહેલ સુનાવણી

દરમિયાન રામ જેઠમલાણીએ ચીફ જસ્ટીસ એચ.એલ.દત્તના વડાપણ હેઠળની બેન્ચ સમક્ષ દલીલ કરતાં કહ્યું હતું કે બંને પક્ષે ખોટું કરાયું હોવાનું અને બંને પક્ષે છેતરપીંડી કરાઈ હોવાની મને શંકા છે. જેઠમલાણીએ મોદી અને અમિત શાહ પર પ્રહાર કરતાં કહ્યું હતું કે અમિત શાહ એક ટીવી ચેનલને પાંચમી ફેબ્રુઆરી, ૨૦૧૫ના રોજ આપેલા ઈન્ટરવ્યુમાં કહ્યું હતું કે મોદીએ કાળુ નાણું પાછું લાવવાની વાત ચુંટણી દરમિયાન કરી હતી તે

માત્ર રાજકીય મામલો હતો. શાહે આ નિવેદન પાછું પણ નથી ખેચ્યું. આથી બે જેન્ટલમેન ભાજપના પ્રમુખ અને વડાપ્રધાન એકબીજા સાથે સંમત છે.

આ પહેલા ભાજપના એક પુર્વ મંત્રીએ પણ આ બાબતે પોતાનો આકોશ ઠાલવ્યો હતો. જો કે ચુંટણી દરમિયાન આવા અનેક ઠાલા વચનો અપાયા હતા. મોટે ભાગે ચુંટણીઓ રાજકીય પક્ષો દ્વારા અપાયેલ વચનો સત્તા પર આવ્યા બાદ લગભગ ભુલાઈ જવાતાં હોય છે.

જયલલિતા સામે સ્વામી સુપ્રીમમાં અપીલ કરશે

ભાજપના નેતા સુબ્રમણ્ય સ્વામીએ જયલલિતાના અપ્રમાણસર સંપત્તિના કેસમાં કર્ણાટક હાઈકોર્ટ દ્વારા નિર્દોષ જાહેર કરતાં સુપ્રીમ કોર્ટમાં અપીલ કરવાનું મન મનાવ્યું છે. તેમણે કહ્યું હતું કે હાઈકોર્ટનો ચુકાદો એ આંકડાકીય ભુલોની ટ્રેજડી છે.

પદ્મ પુરસ્કારો લાગવગથી મળે છે : બાબા રામદેવ

અમુક લોકો ઉપર જ્યારે ચારેબાજુએથી પસ્તાળ પડતી હોય ત્યારે તેઓ પારકાં કરતાં સ્વજનો પર આકોશ ઠાલવતા હોય છે. બાબા રામદેવ પર તાજેતરમાં સંસદમાં તેમની પુત્ર પ્રાપ્તિ માટેની દવા માટે હોબાળો મચ્યો હતો અને સરકાર ભારે ભીંસમાં મુકાઈ હતી. હવે સરકારે તેમને આ બાબતે શક્ય છે કોઈ શીખામણ આપી હોય પરંતુ કેટલાક લોકોને શિખામણ પચતી નથી. તેથી યોગગુરુ બાબા રામદેવે એક ઉબાડીયુ ચાંપ્યુ અને તેમની જ સરકાર પર આકોશ ઠાલવ્યો. તેમણે પોતાના નિવેદનમાં કહ્યું કે પદ્મ જેવા પુરસ્કારો પ્રસિદ્ધ લોકોને મળે છે પણ તેના માટે લોબિંગ કરવું પડે છે. રામદેવના આ નિવેદન બાદ પુરસ્કારો આપવાની પ્રક્રિયા પર વિવાદ થવાની શંકા સેવાઈ રહી છે. તેમણે કહ્યું હતું કે પદ્મ અને પદ્મવિભુષણ જેવા પુરસ્કારો માટે મોટાપાયે લોબિંગ થાય છે. અને

રાજકીય સાંઠગાંઠ ધરાવનારાને આવા પુરસ્કારો આપવામાં આવે છે. આવી જ પરિસ્થિતિ નોબેલ પુરસ્કારની છે. ઉલ્લેખનીય છે કે આ વર્ષે બાબાને પુરસ્કાર આપવાની ચર્ચા અખબારોમાં આવી હતી. પરંતુ સત્તાવાળાઓ તરફથી આવી કોઈ બાબત નથી તેવી વાત પણ કહેવાઈ હતી. તેવા સમાચારો પણ કેટલાક અખબારોએ મુક્યા હતા. બાદમાં બાબાએ એવી રજુઆત કરી હતી કે તેમણે ગૃહમંત્રાલયને પત્ર લખીને આ પુરસ્કાર ના આપવા અનુરોધ કર્યો હતો. રંજ તેમનું નામજ નહોતું તેનો હતો કે હવે તેમની દવાઓ સામે સરકારે આપેલી કેટલીક શીખ. કઈ બાબતે બાબાને પેટમાં ચુંક ઉપડી છે તે સત્ય પ્રકાશમાં આવે ત્યારે ખબર પડશે. ભાજપના કેટલાક લોકો મોદી સરકારને ચારે બાજુથી ભીંસમાં લેવા પ્રયત્ન કરે છે કારણકે હવે તેઓ કોરાણે મુકાઈ ગયા છે.

ગ્રાહક મિત્રોને વિનંતી.

આપનું લવાજમ બાકી છે/પૂરું થયેલ છે. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

ગરવી નવક્રાન્તિ સાપ્તાહિક

૨/૧૦ સોનિયા એપાર્ટ. પીટીકોલેજ રોડ, નારાયણ નગર અમદાવાદ - ૭

ફોન નં. ૯૮૨૫૧૬૯૩૮૬-૦૭૯ ૬૫૨ ૧૪૭૫૬

ગરવી નવક્રાન્તિ સાપ્તાહિક વેબ સાઇટ ઉપર જોઈ શકો છો

http://jagadishchristian.com

ઉપરોક્ત વેબ સાઇટ ઉપર ઈફેસબુક http://facebook.com/robin.dholakia ઉપર પણ જોઈ શકાશે.



ગરવી નવકાંતિ

તાજેતરમાં દેશમાં આવેલ હાઈકોર્ટના બે ચુકાદાઓની ચર્ચા થઈ રહી છે. સહુ પ્રથમ ફિલ્મના હિરો સલમાન ખાનને ચાર કલાકમાં હાઈકોર્ટ જામીન આપી દીધા અને સજા મોકુફ પણ કરી દીધી. ત્યારબાદ તામિલનાડુના માજી મુખ્યમંત્રી જયલલિતાનો કોર્ટમાં કેસમાં સરકારની દલીલો સાંભળ્યા પહેલાજ ચુકાદો આપી દેવાયો.

સલમાનની વાત બાજુ પર મુકીયે હમણાં, તે નિર્દોષ નથી બન્યો, પરંતુ જેલમાં જવામાં હાલ પુરતો બચી ગયો છે. પરંતુ તામિલનાડુના અમ્મા જયલલિતાના કેસમાં આવકથી વધારે સંપત્તિનો કેસ હતો. જેમાં તેમણે જાહેર કરેલ મિલકત છ કરોડની ૬૬ કરોડની કેવી રીતે થઈ તેનો યોગ્ય ખુલાસો નહોતો. આ ઉપરાંત તેમને ત્યાં પહેલ રેડમાં ૨૮ કિલો સોનું, ૮૦૦કીલો ચાંદી, ૧૦,૫૦૦ સાડીઓ, ૭૫૦ જોડી ચંપલ અને ૯૧ કિમતી ઘડિયાળો પકડાઈ હતી જે હાલમાં રિઝર્વ બેંકમાં જમા છે. આવક કરતાં વધુ સંપત્તિના કેસમાં કોર્ટે જયલલિતાને ૧૦૦ કરોડનો દંડ ફટકાર્યો હતો અને ચાર વર્ષની સજા મજાની વાત તો એ છે કે જે પકડાયું તેને પુરાવા ગણીએ તો પણ વ્યક્તિ છુટી શકે નહીં. પરંતુ આપણા દેશનું ન્યાયતંત્ર મહાન છે. નીચલી અદાલતે જે પુરાવા ગ્રાહ્ય રાખીને સજા કરી તો તે અદાલતનો ચુકાદો ખોટો હતો ?

આટલું ફટાફટ બધું બની જાય એવું સામાન્ય માણસને ગળે ઉતરતું નથી. દેશની સામાન્ય જનતાને એટલીતો સમજણ છે કે કોણ ગુનેગાર છે અને કોણ નથી. પરંતુ કાયદાની છટકબારીઓનો લાભ લઈને સત્તા અને સંપત્તિ વાળા જીતી જાય છે. રાજકીય લાભ ખાટનારાઓએ થયેલ ચમત્કાર માટે અમ્માને ઉતાવળે અભિનંદન પણ પાઠવી દીધા. તેમને ગરજ છે કે રાજસભામાં તેમની અમ્મા વહારે આવી તેમની નૈયા પાર લગાવવામાં મદદ કરે.

તામીલનાડુમાં ૨૦૧૬માં ચુંટણીઓ આવી રહી છે. વિધાનસભામાં અમ્માના પક્ષ પાસે ૧૫૦ બેઠકો છે. કુલ બેઠકો ૨૩૫ છે. તેથી હવે બધાને અમ્માની જરૂરીયાત છે. લોકસભામાં ૩૯ બેઠકોમાંથી અમ્માનો પક્ષ ૩૭ પર વિજયી થયો હતો અને ૧ બેઠક માત્ર ભાજપને ફાળે ગઈ હતી. દક્ષિણમાં ભાજપને હવે કોઈ મદદ કરી શકે તેમ હોય તો તે અમ્મા છે.

સુપ્રીમ કોર્ટના પુર્વ જજ કાલ્જુએ આરએસએસને મુસ્લીમ લીગ સાથે સરખાવી

સુપ્રીમ કોર્ટના પુર્વ જજ માર્કડેય કાલ્જુએ રાષ્ટ્રીય સ્વયંસેવક સંઘ અને ભારતીય જનતા પાર્ટી પર ઉગ્ર પ્રહારો કર્યા હતા. પોતાના બ્લોગમાં ભારતીય જનતા પાર્ટી અને આરએસએસની કાર્યશૈલી પર સવાલ ઉઠાવતાં તેમણે લખ્યું હતું કે ભાજપ પર સંઘ હાવી છે. તેમના કહેવા પ્રમાણે સંઘ એક એવી સંસ્થા છે જેનું નિર્માણ ભરતમાં બ્રિટિશ રાજ્યમાં થયું હતું. તેનો ઉદ્દેશ પણ મુસ્લીમ લીગની જેમ ભારતમાં અંગ્રેજોની ભાગલા પાડો અને શાસન કરોની નીતિને વધારવાનો હતો.

કાલ્જુએ ટ્વીટ કરીને વિકાસની વાતોમાં વાસ્તમાં માત્ર બણગાં કુંકવામાં આવતા હોવાનું કહ્યું હતું. તેમણે કહ્યું હતું કે આ વાત અરુણ શૌરીના નિવેદનથી સમજી શકાય છે. જેઓ અગાઉ મુક્ત મને મોદીનું સમર્થન કરતા હતા. કાલ્જુના આ નિવેદનને અરુણ શૌરીના નિવેદન સાથે જોડવામાં આવી શકે છે કે જેમાં શૌરીએ કહ્યું હતું કે વડાપ્રધાન મોદી, પાર્ટી અધ્યક્ષ અમિત શાહ અને નાણાં મંત્રી અરુણ જેટલીની ત્રીપુટી મળીને પાર્ટી ચલાવવાનો આરોપ મુકવામાં આવ્યો હતો.

કાલ્જુએ કહ્યું હતું કે હિન્દુઓ ગાયને પવિત્ર માની પુજા કરી છે પણ મોટાભાગના લોકોને એ ફરક પડતો નથી કે તેમની ગાય પીડાદાયક રીતે મોતને ભેટે છે.

ઈન્ટરનેશનલ જીવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગ્ન તથા સમુહ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
- ઇચ્છારાગેલની પવિત્રભુમિના પ્રવાસના પુસ્તકો મળશે.

સંપર્ક :- શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૧૮૩૬૭

સુરતથી કેવડીનું અંતર લગભગ ૧૦૧ કી.મી. થાય છે. માઉન્ટ આબુના નખી સરોવરમાં સમાઈ જાય તેવું ગામ એટલે સ્ટેશન કેવડી. પણ અંતરીયાળ ગામડાઓ માટે તે એક હૃદય સમાન છે. જીવન જરૂરીયાતોની

ભુંસાનો નાસ્તો કરાવતા, ત્યારે બાળકોનું દિલ ખુશ થઈ જતું. પહેલાં જે ખેતરોમાં પાક લહેરાતો હતો તે જ ખેતરો આજે હવા ખાઈ રહ્યા છે.

કેવડી ચાર રસ્તાના આથમણા તરફ એક મહાદેવની ખુબ જુની દેરી

કાસમ મરઘાં લે-વેચનો ધંધો કરતો હતો. તે અમારા ગામ પણ આવતો અને ઢળતી સાંજે તે કેવડીથી હાથમાં બેટરી અને એક નાના લાકડી લઈ, લોકોએ સાંજનું વાળુ કર્યું ના હોય તે પહેલાં તો તે પહોંચી જતો. જ્યારે

વાળું ગામ, મોટી યાદ

વસ્તુઓ કેવડીમાંથી જ મળી રહેતી તેથી સુરત સુધી લાંબુ ના થવું. મને હજુ યાદ છે, એસટી બસમાં બેસીને જતા ત્યારે બગાસા ખાઈ ખાઈને થાકી જવાય ત્યારે માંડ સુરત આવે. સયાજીરાવ ગાયકવાડ વખતની નેરોગેજ રેલગાડી કોસંબાથી ઉપડે અને કેવડીના પાદરે થઈ ઉમરપાડ પહોંચતી અને થાક ઉતારીને ફરી કોસંબા તરફ છુકછુક કરતી પ્રયાણ કરતી. ઉમરપાડા તેનું છેલ્લું સ્ટેશન અને કેવડી અને ઉમરપાડા વચ્ચેનું અંતર માત્ર ચાર કી.મી. છે પણ આ સાવ ટુંકા અંતરના મુસાફરીની મોજ દાર્જીલીંગ અને માથેરાનના રેલગાડી કરતાં વધારે લાગે છે.

આ રેલગાડી આદિવાસીઓ માટે જીવાદોરી જેવી છે. રેલગાડીમાં બેસીને લોકો પેટનો ખાડો પુરવા છેક પારકા મલક કોસંબા જતા અને બે પાંદડે થઈ પરત આ જ રેલગાડીમાં આવતા. એક વાર આ રેલગાડી રાણીકુંડ ગામ પાસે પાટા પરથી નીચે ઉતરી ગઈ હતી ત્યારે ઘણા લોકોને ઈજા થઈ હતી. આ જ ગાડીમાં તે જ દિવસે મારા માતા-પિતા ઘરે પરત ફરી રહ્યા હતા અને રસ્તે જ દુઃખદ સમાચાર મળ્યા. રેલગાડીને અકસ્માત નડ્યો છે. કેવડીથી કોસંબા ૫૮ કી.મી. થાય છે. પણ તે સમયે ટિકિટ ચાર રૂપિયા હતી. સયાજીરાવ ગાયકવાડ સમયનું કેવડીનું રેલ્વે સ્ટેશન કેવું નિરાળું લાગતું હતું. પણ આજે જર્જરીત હાલતમાં જોવા મળે છે. આજે મુસાફરો માટેની ટીકીટ રેલગાડીમાં જ મળે છે. સ્ટેશનની હાલત દયનીય, ખંડેર અને ભેંકાર દીસે છે. હાલ મુસાફરો રેલ્વે સ્ટેશનને બદલે લીમડાની ઓથે બેસી ગાડીની રાહ જોતા હોય છે. તેથી લીમડો જ એક રેલ્વે સ્ટેશન બની ગયો છે. કેવડીને કેટલાક લોકો મજાકમા કહેતા હોય છે કેવડી તો આવડી જ છે એટલે કે કેવડી તો ખુબ જ નાની છે. કેવડીનું બજાર સાવ નાનું બજાર પણ તે છતાં ઘરની બધી જ ચીજવસ્તુઓ સંતોષકારક મળે છે. લોકો દિવાળી-હોળી ટાણે ખેતરમાં જે કાંઈ રોકડીયો પાક થાય તે બધો માલ બળદગાડીમાં ઠાંસી ઠાંસીને કેવડી વેચવા લઈ આવતા. બળદગાડીમાં બેસવા નાના નાના બાળકો પડાપડી કરતા ત્યારે વડીલો તેમને મનાવવા કહેતા કે બેટા કેવડીથી ભુંસુ (ચેવડો) લાવીશ. અને ક્યારેક બાળકો માતા-પિતા સાથે કેવડીની સફરે જાય ત્યારે સૌ પ્રથમ

છે. તે દેરીને અડીને એક પીપળો હજુ પણ અડીખમ ઉભો છે. ઉગમણા તરફ બાજ પક્ષીના પાંખોની જેમ ડાળીઓ ફેલાવીને બેઠો હોય તેમ એક મહકાય મહુડો હતો. પણ તે વાવાઝોડાના કારણે ધરાશાયી થઈ ગયો હતો. બજારમાંથી ખરીદી કર્યા પછી લોકો મહુડા નીચે નિરાંત વિસામો કરતાં અને ત્યારબાદ ઘર તરફ પ્રયાણ કરતાં. પણ આજે તે મહુડાની જગ્યાએ એક મોટું કોમ્પલેક્ષ ઊગી નિકળ્યું છે. તેની પડખે એક તાડ કરતાં ઊંચો આકાશને અડીને ઊભો હોય તેમ ચાડીયા જેમ આજે મોબાઈલનો ટાવર જોવા મળે છે. રેલ્વે સ્ટેશનથી સો મીટરના અંતરે એક મોટો પીપળો હતો તેના પર જાતજાતના પંખીઓનું રહેઠાણ તેથી પંખીઓની ચરકથી આખેઆખો વડલો રંગાઈ જતો હતો. તે વડલાએ પણ થોડા વરસો પહેલા જ વિદાઈ લીધી હતી. ગામડાઓમાં મધરાતે કોઈને તકલીફ થાય ત્યારે લોકો બિમાર માણસને ચાદરના સહારે કે બળદગાડામા સુવાડીને કેવડી લઈ જતા. રસ્તાઓ કાચા, પથ્થરો, ખાડા ખાબોચીયાવાળા તેથી હેમખેમ અંધારામાં અથડાતા અથડાતાં મહામુસ્કેલીથી કેવડી પહોંચતા અને તે વખતે માત્ર એક જ ડોકટર કેવડીમાં હતો પણ તે ડોકટર આજે કેવડી છોડીને પોતાના વતનમાં ચાલ્યો ગયો છે. આજે તેની ખોટ બીજા ડોકટર પુરી રહ્યા છે. તેઓ માત્ર સારવાર જ નહી પણ લોકોને જીવનના પાઠ પણ ભણાવી રહ્યા છે.

પોસ્ટ ઓફિસની બિલકુલ સામે ચાની લારી હતી. ત્યાં દરેક ઋતુઓમાં ભારે ભીડ રહેતી અને ચાની લારીએ ઉભા ઉભા અખબાર ના વાંચીએ તો પણ ચાલી જતું કારણ કે તે ચાની લારીએ ચારેય દિશામાંથી લોકો આવતા તેથી દરેક જણ એક એક સમાચાર ગામડેથી લઈને જ આવતા. આજે તે જગ્યાએ લારી ગાયબ છે. ત્યાં એક સિમેન્ટ ડેપો બની ગયો છે. ભેંસ દોહવા ન દે કે પછી પાનો ના આપે ત્યારે લોકો હેંદર પાસે પહોંચી જતા તે ડોકટર તો નહોતો પણ એક અચ્છો દવા આપનાર વ્યક્તિ હતો. કાસમને કેમ ભુલાય ? કાસમને મે જોયો છે, જાણ્યો છે, અનુભવ્યો છે. કેવડીના આજુબાજુ ગામડાઓમાં જઈને

અમારા ગામ આવતો ત્યારે ગનીયાદાદાને ઘેર થોડી ગોષ્ટી કરતો, ઘરના હાલચાલ પુછતો અને આખા ગામમાં જેના ઘરે મરઘાં વેચવાના હોય ત્યાં ત્યાં ગનીયો જ તેને લઈને ફરતો જ્યારે કોઈકના ઘરે કાસમ પુછતો પણ ખરો : મરઘીનું બેદુ (ઈંડુ) મલહે કે, ત્યારે ગનીયો તેના સુરમાં સુર પુરતો મલહે જ કે. કાસમ સફેદ વસ્ત્ર, લાંબી દાઢી, હસમુખો ચહેરો વ્યવહારુ, બોલકણો પણ ખરોજ, પણ હૃદયનો રાંક હતો. તે કાસમ આજી દુનીયામાં નથી પણ ગનીયો હજી જીવે છે. પ્રભાતે પાંચના ટકોરે રેલગાડી કેવડી સ્ટેશને પહોંચે ત્યારે તેના હોર્નનો અવાજ પાંચ કી.મી. છેક ગામડાઓ સુધી સંભળાતો. હોર્ન સાંભળીને જ કેટલીક ગામડાની મહિલાઓ ઝબકીને જાગી જતી અને ઘરનું કામકાજ કે ઘંટીમાં અનાજ દળવા બેસી જતી. આજે રેલગાડીનો સમય બદલાઈ ગયો છે. દિવસમાં માત્ર એક જવાર આવે છે. કેવડીમાં હોળી-ધુળેટીની ઉજવણી રંગે ચંગે થતી હતી. ધુળેટીમાં ઢોલ વાજીતો અને ગીતોના તાલે ગેરેયાઓનો ભારે વટ પડતો અને આજુ બાજુના ગામડાઓમાંથી ખુબ મોટી સંખ્યામાં જનમેદની ઉમટી પડતી તેથી પગ ક્યાં મુકો તેનોય વિચાર કરવો પડે પણ આજે તેજ ધુળેટીમાં યુવાનોના હાથમાં રંગબેરંગી ગુલાલ હોવો બદલે મોબાઈલ જોવા મળે છે.

આજે હું સોરઠની ભોમમાં એકલો અટુલો ચાર દિવાલો વચ્ચે કેદ થઈ જાઉં છું ત્યારે મારી દૃષ્ટિ સામે કેવડીનું આબેહુબ દૃશ્ય તરવરે છે. પીપળો, વડલો, મહુડો, હેંદર, કાસમ, સાયકલની દુકાન અને ચાની લારી ભલે આજે હયાત નથી પણ મારા હૃદયમાં સઘળું અંકિત થઈ ગયું છે. જ્યારે હું કેવડીથી પસાર થાઉં છું ત્યારે મારી સાથે આખે આખી કેવડી લોહચુંબક ની જેમ મારા હૃદયમાં ખેંચાઈ આવતી હોય તેમ લાગે છે. તેથી મારું અંતર ભીનું થઈ જાય છે. અંતે કેવડીને માત્ર એક હાથે જ નહી પણ બે હાથે સલામ મારવાનું મન થાય છે. જય હો કેવડી!

મથુર વસાવા
સેંટ જોસેફ સ્કુલ
(ઉના-જી. ગીર-સોમનાથ)



વિનંતી

તમારી પ્રાર્થનામાં અમારી સેવાઓને ખાસ યાદ રાખશો.

ભાજપના પ્રભાવશાળી વિચારકો પૈકીના અરુણ શૌરીએ સરકાર સામે બળપો ઠાલવ્યો

ભાજપના વિચારકોમાં પ્રભાવશાળી મનાતા અરુણ શૌરી, કે જેઓ અટલ બિહારી બાજપાઈની સરકારમાં પ્રભાવશાળી નેતા મનાતા હતા તેમણે હાલની ભાજપની સરકાર સામે આકરા પ્રહારો કર્યા હતા. તેમણે વડાપ્રધાન પર પ્રહાર કરતાં કહ્યું હતું કે ગાંધીજીનું નામ લઈને તમે ૧૦ લાખનો સુટ ન પહેરી શકો. તેમણે કહ્યું હતું કે મોદી દેશના અર્થતંત્ર પર પકડ મેળવી શક્યા નથી. અને લઘુમતીઓ સામે થઈ રહેલા પ્રહારો અંગે તેઓ હજુ પણ યુપ છે. વડાપ્રધાન બન્યા બાદ પણ મોદી હજુ મુખ્યમંત્રીની ભુમિકામાં છે. ખાસ એવું માનવામાં આવે છે કે તેઓ એટલે કે શૌરીના વિચારો દેશના અર્થ તંત્રમાટે ખુબજ મહત્વના હોય છે.

મોદી સરકારને એક વર્ષ પુરુ થયા નિમિત્તે એક ચેનલને આપેલા ઈન્ટરવ્યુમાં શૌરીએ જણાવ્યું હતું કે ભાજપના પ્રમુખ અમિત શાહ, નાણામંત્રી અરુણ જેટલી અને મોદીની ત્રિમુર્તિ પક્ષ ચલાવી રહેલ છે. જેણે વિપક્ષને હાંસીયામાં ધકેલી દીધો છે. અને ભાજપના સભ્યોને ભયભીત કરી દીધા છે. દેશનો

જીડીપીનો વૃદ્ધિ દર ૮ ટકા થાય તે માટે મોદી સરકારે પુરતું કામ કર્યું છે કે કેમ તેવા સવાલમાં શૌરીએ કહ્યું કે તેમાં અતિશયોક્તિ જ થઈ રહી છે. માત્ર હેડલાઈન્સ બને તે માટે મોદી સરકાર દ્વારા મોટા દાવાઓ કરવામાં આવી રહ્યા છે. મોદીનોમિક્સ દિશાવિહિન હોવાનું તેમણે જણાવ્યું હતું. અર્થતંત્ર અંગે કોઈ જ સ્પષ્ટ ચિત્ર નથી. સરકાર નીતિગત નિર્ણયો લેવાને બદલે મીડીયા પર છવાઈ જવા માંગે છે. અને તેના માટે મહેનત કરે છે.

સામાજિક મોરચે મોદી સરકારની કામગીરી પર પ્રહાર કરતાં શૌરીએ કહ્યું કે ખ્રિસ્તી સંસ્થાઓ પર પ્રહાર અને ઘરવાપસી તથા લવ જિહાદ જેવી ચળવળોને કારણે લઘુમતીઓમાં ચિંતા પ્રવર્તી રહી છે. આ મુદ્દે મોદી યુપ છે. તેમણે કહ્યું કે સાનિયા મિર્જા ચેમ્પિયનશીપ જીતી લે તો તમે ટૂવીટ કરો છો, કોઈને જન્મદિવસ હોય તો તમે ટૂવીટ કરો છો પણ નૈતિક સવાલો સંકળાયેલા હોય તેવા મુદ્દે તમે કંઈજ નથી કરતાં. લોકોને શંકા જાય છે કે શા માટે તેઓ યુપ છે.

જગ શોની પઝલમાં જેમ બધા

ટુકડા વેરવિખેર હોય તેવી સ્થિતિ મોદી સરકારની છે. આ બધા ટુકડા કઈ રીતે વ્યવસ્થિત ગોઠવવા તેનું કોઈ ચિત્ર સ્પષ્ટ નથી. મોદી સરકાર પોતાની જે સિધ્ધિઓના દાવા કરી રહી છે તેને પણ શૌરીએ ફગાવી દીધા હતા. અને કહ્યું હતું કે કુગાવાનો દર ઘટ્યો, રાજકોશીય ખાધ નિયંત્રણમાં આવી, વિદેશી સીધું રોકાણ વધ્યું. ડીઝલ અંકુશ મુક્ત થયું, કોલસાની ખાણની ફાળવણી, સ્પેક્ટ્રમની ફાળવણી વગેરે પૈકી મોટાભાગની બાબતોને સરકાર સાથે કોઈ લેવાદેવા નથી.

શૌરીએ બરાક ઓબામાની ભારત યાત્રા દરમિયાન મોદીએ પહેરેલા ૧૦ લાખ રૂપિયાના સુટ અંગે પણ વેધક ટીપ્પણી કરી હતી અને કહ્યું હતું કે તે સમજી ન શકાય તેવી અને મોટી ગંભીર ભુલ હતી. મને સમજાતું નથી કે તેમણે શા માટે તે સુટ સ્વીકાર્યો અને પહેર્યો. તમે ગાંધીજીનું નામ લઈને આવી વસ્તુ ન પહેરી શકો.

આ પહેલા ચેતન ભગતે પણ સરકારની કેટલીક બાબતો અને મોદી અંગે ટીપ્પણીઓ કરી હતી.

યુ.એસ. પેનલનો ધાર્મિક સ્વાતંત્રતા અંગેના રીપોર્ટમાં કરવામાં આવેલ ભારતની ટીકા બાબતે ભારતનો તીવ્ર વિરોધ

અમેરિકન કોંગ્રેસની પેનલ દ્વારા ભારતમાં ધાર્મિક સ્વાતંત્રતા નહી હોવાના અને લઘુમતીઓ પર હિંસક હુમલા કરીને તેમનું બળજબરીથી ધર્મપરિવર્તન કરવામાં આવતું હોવાના અહેવાલનો ભારે વિરોધ કરવામાં આવ્યો હતો. ભારતે તેની સામે તીવ્ર પ્રતિક્રિયા આપી હતી. વિદેશ મંત્રાલયના પ્રવક્તા વિકાસ સ્વરૂપે કહ્યું હતું કે યુએસસીઆઈઆરએફનો અહેવાલ ભારત, તેનું બંધારણ અને સમાજને લગતી અધુરી સમજને આધારે તૈયાર કરવામાં આવ્યો છે. સરકાર આવા અહેવાલને વધારે મહત્વ આપતી નથી. યુ.એસ. કમિશન ઓન ઈન્ટરનેશનલ રિલિજિયસ ફ્રીડમના અહેવાલમાં આરએસએસ અને વિશ્વ હિંદુ પરિષદની આકરી ટીકા થઈ છે.

અહેવાલમાં ભાજપની ઘરવાપસી ઝુંબેશની ટીકા કરાઈ છે. ૨૦૧૪ની સામાન્ય ચુંટણી પછી હિંદુ રાષ્ટ્રવાદી યુપ સંઘ અને વીએચપી દ્વારા લઘુમતીઓને ધર્મપરિવર્તન કરવા ફરજ પાડવામાં આવે છે તેમ પણ કહેવાયું છે. દિલ્હી પોલીસ

ગૃહમંત્રાલયને મોકલેલ રીપોર્ટમાં જણાવ્યું હતું કે ચર્ચ પરના હુમલાની ઘટના વાસ્તવમાં સાંપ્રદાયિક હુમલાની ઘટના છે જ નહિં. આ ઘટનાઓ ચોરી, શોર્ટ સર્કીટથી આગ અને પથ્થરમારા જેવી બાબતોને લગતી છે. જો કે આ અહેવાલથી એક લાગે છે કે પોલીસ પણ કટ્ટરવાદીના પગમાં પડી ગઈ છે અને તેમને જેમ કહેવામાં આવે છે તેવો રીપોર્ટ તૈયાર કરે છે. જે ચોખ્ખુ દેખાય છે તે પોલીસને દેખાતું નથી પણ તેમના આકાઓ જે કહે છે તે પોલીસ લખે છે. ભાજપ વિચારક મનાતા અને બાજપાઈ સરકારમાં મહત્વની ભુમિકા ભજવનાર અરુણ શૌરીએ વડા પ્રધાનને લઘુમતીઓ પર થઈ રહેલ હુમલાઓ બાબતે શાબ્દિક પ્રહારો કર્યા હતા. જે બાબત અંગે ભાજપના કેટલાક વિચારકો ચિંતિત છે અને તેમને હકીકતોની ખબર છે તે ખબર દિલ્હી પોલીસ કે સરકારી પ્રવક્તાને ખબર નથી અથવા તો તેમને સત્ય ઉજાગર નહી કરવા માટેની સુચનાઓ મળી હોવાની શક્યતાઓ છે.

ભારતીય જનતા પાર્ટીએ અરુણ શૌરીના નિવેદનથી નારાજગી વ્યક્ત કરી

અટલ બિહારી બાજપાઈની સરકારમાં એક વખત મહત્વનું સ્થાન ધરાવનાર મંત્રી અને પાર્ટી વિચારક તરીકે જેમની નામના હતી તેવા પત્રકાર અરુણ શૌરીએ નરેન્દ્ર મોદીની સરકાર પર ટીકા કરી હતી. તેમણે કહ્યું હતું કે મોદીનોમિક્સ દિશાવિહિન હોવાની, સામાજિક તણાવ મામલે મોદી મૌન હોવાની વેધક ટિપ્પણી કરી હતી. પરિણામે ભારતીય જનતા પાર્ટીના પદાધિકારીઓ અને નેતાઓએ તેનો ઉગ્ર પ્રતિસાદ આપ્યો હતો. શૌરી

માત્ર સુખના જ સાથી છે અને તેમને પદ ન મળ્યું હોવાને કારણે તેઓ નારાજ છે તેવો મત પણ પ્રદર્શિત કરવામાં આવ્યો હતો.

જ્યારે ભાજપના પ્રવક્તા સંબિત પાત્રાએ જણાવ્યું હતું કે શૌરી કંઈ પહેલી વાર ભાજપની ટીકા કરી નથી, પક્ષમાં જ્યારે બધું સારુ ચાલી રહ્યું છે ત્યારે આવા સુખના સાથી આવી જાય છે અને નિષ્ફળ જાય છે ત્યારે ફરી જાય છે.

ઉર્જા મંત્રી પિયુષ ગોયલે શૌરીની ટીકા કરતાં કહ્યું હતું કે કેટલીક

વ્યક્તિને કંઈક ફરિયાદ હોય, તેમને પદ ન મળ્યું હોય, અને તેને કારણે મુદ્દો ન હોય તેવી વાતને મુદ્દો બનાવી દે તો મને લાગે છે કે તેવા લોકો જે કહી રહ્યા છે તેના વિશં કંઈ કહેવું જોઈએ નહીં. સરકારે બતાવી આપ્યું છે કે વડાપ્રધાન નરેન્દ્ર મોદીની વિઝનરી લીડરશીપમાં ભારત યોગ્ય દિશામાં પ્રગતિ કરી રહ્યું છે. મંત્રી નિર્મલા સીતારામને કહ્યું હતું કે શૌરી એક વિદ્વાન તરીકે હંમેશા મંતવ્યો આપતા રહ્યા છે. પરંતુ આ વખતે તેમણે મોદીને અન્યાય કર્યો છે. જો કે ખરેખર જે ટ્રેક પર જવા માટેનો ધ્યેય હતો તે સિધ્ધ થતો દેખાતો નથી.

જાહેરાત માટે સંપર્ક કરો

આપની વ્યવસાયલક્ષી કે લગ્ન સંબંધી, જાહેરાત વિશાળ વાયક વર્ગ સુધી ઝડપથી પહોંચાડવા માટે અમારો સંપર્ક કરો. નવકાન્તિ સાપ્તાહિક 9825169386

પાકિસ્તાન બોટ ફુંકી મારવાનો આદેશ આપનાર ડીઆઈજી લોશાલી વિરુદ્ધ સરકાર પગલાં ભરશે

ગુજરાતના પોરબંદરથી દુર દરિયામાં એક પાકિસ્તાની બોટ આંતરવાની ઘટનામાં સરકારે જાહેર કરેલ વલણની વિરુદ્ધમાં સત્ય નિવેદન કરનારા કોસ્ટ ગાર્ડના ડીઆઈજી બી.કે.લોશાલી સામે બોર્ડ ઓફ ઈન્કવાયરી (બીઓઆઈ) અર્થાત તપાસનો રીપોર્ટ તૈયાર કરાયો છે. અન તેને સુપરત કરી દેવાયો છે. આ રીપોર્ટમાં લોશાલી સામે આકરા પગલાં ભરવાની ભલામણ છે.

કોસ્ટ ગાર્ડ લોશાલીને કારણ દર્શક નોટીસ ફટકારી છે. અને તેનો તેમણે જવાબ આપ્યો છે જે સત્તાવાળાઓને સંતોષકારક લાગ્યો નથી. તેથી તેમની સામે બોર્ડ ઓફ ઈન્કવાયરી થઈ છે. લોશાલી કહ્યું હતું કે પોરબંદરના દરિયા કિનારે પાકિસ્તાની બોટને ફુંકી મારવાનો આદેશ તેમણે જ આપ્યો હતો.

જ્યારે સરકાર તરફથી એવો ખુલાસો કરવામાં આવ્યો હતો તેનાથી વિરુદ્ધ લોશાલીનું નિવેદન હતું તેથી સરકાર ભોઠી પડી હતી પરિણામ નક્કી હતું કે હવે તેમની સામે પગલાં લેવાશે. હવે તે મુજબ કાર્યવાહી કરવામાં આવશે. સરકારી નિવેદનો ઘણી વખત સત્યથી વેગળા હોવાને કારણે સત્ય રજુ કરનારા અધિકારીઓ બલીનો બકરો બની જતા હોય છે.

ડૉ. હેમેન્દ્ર જી. પરીખ

પી. જી. યોગા, ડીએચએમએસ

યોગ - હોમીયોપેથીક કન્સલ્ટન્ટ

એકસ. સીની. કન્સલ્ટન્ટ,
રાજસ્થાન હોસ્પિટલ, અમદાવાદ
એકસ. સીની. કન્સલ્ટન્ટ
મોરારજી દેસાઈ આરોગ્યધામ,
હેલ્થ-વેલ્થ પ્લાનર

ગેસ્ટ કોલમીસ્ટ, ગુજરાત સમાચાર, દિવ્યભાસ્કર
મો. ૯૩૭૬૧ ૦૦૮૯૮

E.mail : drhamparikh@yahoo.co.in

ખુશ ખબર.. ખુશ ખબર.. ખુશ ખબર...

ખ્રિસ્તી સમાજ માટે બી.પી.ઈ-સ્ટુડન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

અમી સર્જકલ

૧૩, સહયોગ પાર્ક - ૧, ન્યુ ગામડી રોડ, આણંદ. ૧

જય ક્રિશ્ચિયન મો.: ૯૮૨૪૩૬૨૪૬૨-૮૨૩૮૦૦૧૯૮૯

સેરેના ચેરીટેબલ ટ્રસ્ટ સંચાલિત

કેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર

બહેનો માટે જ ચાલતો કોમ્પ્યુટર ક્લાસ,

કોમ્પ્યુટરમાં સાક્ષર બની ઉજ્જવળ ભવિષ્ય બનાવો.

હેડ ઓફિસ :- ૧૧, તેજેન્દ્ર કોમ્પ્લેક્સ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૫૨૭૪૧૭૫

બ્રાન્ચ ઓફિસ : ૧૪ સેલર, સરદાર કોમ્પ્લેક્સ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૮૮૮૦૭૨૮૮૧

શારીરિક અને માનસિક સ્વાસ્થ્ય અત્યંત જરૂરી છે

વેદવ્યાસે મહાભારતના શાંતિપર્વ (૧૬-૧૧)માં કહ્યું છે : શરદી, પિત્ત અને વાયુ (કફ, પિત્ત અને વાત) એ ત્રણ શારીરિક ગુણ છે. એ ત્રણેય સરખી રીતે રહે એને જ સ્વાસ્થ્યનું લક્ષણ ગણાય છે. સ્વસ્થ વ્યક્તિના સ્વાસ્થ્યના રક્ષણ માટે આ ત્રણેય ગુણો એક સરખા રહેવા જોઈએ. જો એમાં વધારો - ઘટાડો થાય તો તરત આપણું સ્વાસ્થ્ય બગડતું જાય છે. એક શ્લોકમાં સ્વસ્થ વ્યક્તિનું વર્ણન આપ્યું છે. જેના વાત, પિત્ત, અને કફ એ ત્રણે દોષો સમાન હોય, અગ્નિ પણ સમાન હોય અને રસ, રક્ત, માંસ, મેદ, અસ્થિ, મજ્જા અને શુક્ર એ સાત ધાતુઓ તથા મળોની ક્રિયા સરખી હોય તથા જેના આત્મા, ઈન્દ્રીય અને મન પ્રસન્ન હોય તેવી વ્યક્તિ સ્વસ્થ કહેવાય છે. દીર્ઘ જીવન અને સામાજિક હિતો માટે ઉત્તમ કાર્ય કરવાની ક્ષમતાને સ્વાસ્થ્ય અવસ્થા કહે છે. મહાભારતના શાંતિપર્વ (૧૬-૧૩)માં કહ્યું છે : સત્વ, રજસ અને તમસ એ ત્રણ માનસિક ગુણ છે એ ત્રણે ગુણો સમાન રીતે રહે એને માનસિક સ્વાસ્થ્યનું લક્ષણ ગણવામાં આવે છે.

આપણે વિગત જોઈએ : વાત, પિત્ત અને કફ એ ત્રણ શારીરિક દોષોના કર્મોને આધારે દરેકના પાંચ ભેદ પાડવામાં આવ્યા છે. આ દરેક પ્રકારના દોષ સારી સ્થિતિમાં રહે તે સ્વાસ્થ્ય માટે જરૂરી છે. આ દોષોની ક્ષમતા જાળવવા માટે સમ્યક્ ઉત્પત્તિ, સ્થિતિ અને સંવહનની વ્યવસ્થા પાકૃતરૂપે હોવી જોઈએ. તેમાં પાચન, નિર્માણ અને નિયંત્રણ એ ત્રણેયની આવશ્યકતા છે. દેહમાં કફ શરીરને બનાવનાર ભાવ, પિત્ત પાચક ભાવ અને વાયુ નિયંત્રણ ભાવ છે. એની સાથે સાથે ધાતુઓ અને મળોની સમતા પણ આરોગ્ય માટે આવશ્યક ભાવ છે. ઈન્દ્રીયો અને મનની પ્રસન્નતા સામાન્ય રીતે શારીરિક અને વિશેષ રીતે માનસિક અનુભુતિઓ સાથે સંકળાયેલ છે. તેથી આત્મા, ઈન્દ્રીયો અને મનની પ્રસન્નતા માનસિક

સ્વસ્થતાને વ્યક્ત કરે છે. આમ, શારીરિક અને માનસિક સ્વાસ્થ્ય જળવાઈ રહે તે અત્યંત જરૂરી છે. જો માનસિક સ્વાસ્થ્ય સારુ ન હોય તો શારીરિક સ્વાસ્થ્ય પર સીધી જ અસર પડતી હોય છે. જેના કારણે બંને બગડે છે. તેથી બંનેનું સમતોલન અત્યંત જરૂરી છે.

ચરકસંહિતા (સુત્ર સ્થાન, પ્રથમ અધ્યાય)માં કહેવાયું છે શરીર અને મન રોગો તથા અસ્વસ્થતાના આધાર છે. જ્યારે (શરીર, મન અને ઈન્દ્રીય વિષયના) સમાન યોગ થાય છે. ત્યારે સ્વસ્થતા હોય છે અને એના અસમાન યોગ હોય છે. ત્યારે રોગ થાય છે. શરીરની સુખાકારી એ આ બધાનું જ તત્વોની સપ્રમાણતા છે. દરેક માણસે પ્રકૃતિના પ્રમાણે તેનું પાલન કરવાનું હોય છે. ઋતુઓ પ્રમાણે દરેક વ્યક્તિમાં રોગપ્રતિકારક શક્તિમાં વધારો-ઘટાડો થતો હોય છે. રોગી રોગમાંથી મુક્ત કેવી રીતે થાય એના ઉપાયો છે. આપણા સ્વાસ્થ્યના જે કુદરતી નિયમો છે એને ભંગ થવાથી રોગો થતાં હોય છે. હીન, અતિ અને મિથ્યા એમ ત્રણ પ્રકારના યોગ થવાથી શરીર ઉપર પ્રતિકુળ અસર પડે છે. એના કારણે રોગ ઉત્પન્ન થાય છે. ચરક સંહિતાના ચિકિત્સાસ્થાન, (તૃતીય અધ્યાય)માં કહ્યું છે : શારીરિક અને માનસિક દોષ તાવ ઉત્પત્તિનું કારણ બને છે. દોષ રહિત પ્રાણીને તાવ ક્યારેય સતાવતો નથી. ગામડાનો માણસ પણ સમજે છે કે આ શરીર એક યંત્ર જેવું છે. એમાં જો કોઈ ગરબડ થાય તો રોગ થાય જ. એક ખેડુત એને સરસ રીતે સમજાવે છે : નીકમાં પાણી જતું હોય અને નીક ફાટી જાય તો પાણી આડું અવળું જવાનું છે. એ જ રીતે આપણું શરીર પણ છે. આપણે જાણીએ છીએ કે દેશ, કાળ અને ઋતુઓની અસર અને એનો પ્રભાવ શરીર પર થતો જ હોય

છે. એની સાથે કેવી રીતે અનુકુળ થઈને આપણા સ્વાસ્થ્યને સારુ રાખવું એ આપણે જાણી લેવું જોઈએ.

આહાર, નિદ્રા અને બ્રહ્મચર્ય એ શરીરના ત્રણ ઉપસ્તંભો છે. આપણે જાણીએ છીએ કે આહાર એ પ્રાણી માત્રનું મુળ છે. માણસમાં જે શક્તિ છે, બળ છે, કંઈક કરવાનો થનગનાટ છે એનો આહાર માત્ર આધાર છે. આહારની વિકૃતિ શરીરનું સ્વાસ્થ્ય બગાડે છે. શારીરિક અને માનસિક ગુણો અન્ન-આહાર પર અવલંબે છે. એવીજ રીતે નિદ્રાનું પણ છે. દેહને ટકાવવા માટે નિદ્રાની પણ એટલીજ આવશ્યકતા છે. નિદ્રા અને આહાર બંને શરીરના સારા સ્વાસ્થ્ય માટે અતિ જરૂરી છે એ ન હોય તો શરીરની ક્રાંતિ ઘટે છે. સ્વભાવ ચીડીયો બની જાય છે અને માણસની વાણી-વર્તન બદલાઈ જાય છે. નિદ્રાને આધીન શું શું છે ? તો કહે પુષ્ટિ, કૃશતા, બળ, દુર્બળતા,

શુક્ર, જ્ઞાન, અજ્ઞાન, તથા જીવન અને મૃત્યુ. એ બધાંજ એજ રીતે જીવનમાં બ્રહ્મચર્યની મહત્તાને અવગણી શકાય નહીં. આહાર અને નિદ્રાની જેમ જ બ્રહ્મચર્ય પણ દેહને બળ, વર્ણ અને ઉપચયથી સભર બનાવે છે. શરીરના સ્વાસ્થ્ય માટે શિયાળો, ઉનાળો અને વર્ષાઋતુ એ ત્રણેયમાં યોગ્ય આહારવિહારનું આયોજન કરીને આપણા સ્વાસ્થ્યને સારુ રાખી શકાય છે. આપણે જો કંઈ કરવું હોય તો શારીરિક ક્ષમતા જોઈએ જ. ચરક સંહિતામાં કહ્યું છે કે ધર્મ, અર્થ, કામ અને મોક્ષનું મુખ્ય કારણ આરોગ્ય છે. માણસ તંદુરસ્ત ન હોય તો શું કરી શકવાનો હતો ?

આપણે આગળ જોયું તે પ્રમાણે સુશ્રુત સંહિતામાં પણ કહ્યું છે : જેના વાત, કફ અને પિત્ત સમાન રીતે કામ કરી રહ્યા હોય, પાચનક્રિયા સારી હોય, રસ વગેરે ધાતુ અને મળોની

ક્રિયા સરખી હોય અને આત્મા, ઈન્દ્રીયો તથા મન પ્રસન્ન હોય એને સ્વસ્થ કહે છે. શારીરિક અને માનસિક બંને રીતે શાંતિ હોય, ચિત્તની પ્રસન્નતા હોય, એ તંદુરસ્તીની નિશાની ગણાય છે. શરીર સારુ હોય અને મનમાં સંઘર્ષ ચાલતો હોય તો ? મન મજબુત હોય, ઘણા ઓધામા કરતું હોય અને શરીર સાતું ન હોય તો ? એટલે જ મન-શરીરનો તાલમેલ યોગ્ય રીતે હોવો જોઈએ. જો એવું ન થાય તો તંદુરસ્તી જાળવવી ઘણી અઘરી પડે. નારાયણ પંડિત હિતોપદેસ (૧-૧૪૭)માં કહ્યું છે : સુખ શું છે ? પ્રાણીની જગતમાં નિરોગતા, જેને કોઈ રોગ નથી એના જેવું બીજું સુખ કયું હોઈ શકે ? આપણે જાણીએ છીએ કે કુદરતની કરામત કેવી છે. આ જગતનો કોઈ એન્જનીયર કે કલાકાર ન બનાવી શકે એવું તંત્ર એણે બનાવ્યું છે. જે સતત ચાલ્યા કરે છે. કેવા મશીનો ? ઓજારો ? વર્ષો સુધી ઘસાતા નથી.

ડૉ કિશોરસિંહ સોલંકી
(સૌ. સંદેશ)

ખેડુતોના મામલે શિવસેનાએ તેમના સાથી ભાજપ પર પ્રહારો કર્યા

મહારાષ્ટ્રમાં ખેડુતોની આત્મહત્યાના મામલે શિવસેનાએ પોતાના સાથી પક્ષ ભાજપ પર આકરા પ્રહારો કર્યા હતા. આ સાથે મુખ્યમંત્રી દેવેન્દ્ર ફડનવીએ આ માટે કેન્દ્ર પાસે આર્થિક સહાય માંગી હોવાના દાવા અંગે પણ સવાલો ઉઠાવ્યા હતા.

પોતાના મુખપત્ર સામનાના સંપાદકીયમાં શિવસેનાએ કહ્યું હતું કે શિવસેનાના સાંસદ અનિલ દેસાઈએ રાજ્યસભામાં ખેડુતોની આત્મહત્યાનો સવાલ ઉઠાવ્યો છે જેનો જવાબ પરેશાન કરી દેનારો છે.

મુખ્યમંત્રી ફડનવીએ વારંવાર દાવો કર્યો હતો કે તેમણે કમોસમી વરસાદથી પ્રભાવિત ખેડુતોની મદદ માંગી છે. પણ કૃષિ મંત્રી રાધામોહન સિંહનો જવાબ મુખ્યમંત્રીના દાવાને ખોટો પાડે છે.

કરપાત્ર આવક હોવા છતાંય ટેક્સ ન ભરનારાઓ પર તવાઈ આવશે

કરપાત્ર આવક ધરાવતા હોય તેમ છતાંય ઈન્કમેટેક્સ જમા ન કરાવતા હોય તેવા કરદાતાઓ પર હવે તવાઈ આવશે. સેન્ટ્રલ બોર્ડ ઓફ ડિરેક્ટ ટેક્સીસ ના ચેરપર્સન અનિતા કપુરે દેશભરના પ્રિન્સિપાલ ચીફ કમિશ્નરને પત્ર લખીને ટકોર કરી છે કે દેશભરમાં ટેક્સ જમા કરાવનારા કરદાતાઓની સંખ્યા અપેક્ષા કરતાં ઘણી ઓછી છે. ટેક્સ ભરવો જોઈએ તેવા કરદાતાઓ અને વાસ્તવમાં જે ટેક્સ ભરે છે તેવા કરદાતાઓની સંખ્યામાં આભ જમીનનો તફાવત છે. ખાસ કરીને વિકસી રહેલા શહેરોમાં કરપાત્ર આવક ધરાવતા હોવા છતાંય ટેક્સ જમા ન કરાવતાં હોય તેવા કરદાતાઓની સંખ્યા ઘણી વિશાળ છે. આથી કરદાતાઓની સંખ્યા વધારવા માટે સરકારે કડક પગલાં ભરવાની તાતી જરૂરીયાત છે.

સરકારે દર મહિને ટેક્સ જમા કરાવનાર એસેસીની સંખ્યામાં ૨૫ લાખ લોકોનો ઉમેરો થાય તેવી ડ્રાઈવ હાથ ધરવાનું જણાવ્યું છે. આ ટાર્ગેટ પુરો કરવા માટે ઈન્કમેટેક્સ ડીપાર્ટમેન્ટ અને ઈન્વેસ્ટીગેશન હાથ ધરશે

નેપાળમાં ફરી આવેલ ભુકંપે ફરીથી એક વાર નેપાળને હચમચાવ્યું

નેપાળમાં ફરીથી ૭.૩ની તીવ્રતાનો એક શક્તિશાળી ભુકંપ આવ્યો અને ફરીથી નેપાળને હચમચાવી નાંખ્યું. આ ઉપરાંત આફટર શોકસને કારણે વધુ ખાનાખરાબી સર્જી છે. વધુ ૫૫ લોકોના મોત નિપજ્યા છે અને અનેકો ધાયલ થયા છે. નવા આંચકાથી અગાઉ ક્ષતિગ્રસ્ત થયેલાં દોલખાં અને સિંધુપાલચોક જિલ્લાઓને ફરીથી સૌથી વધુ અસર થઈ છે.

નેપાળની સાથે ધરતીકંપના આંચકાઓ ભારત ભરમાં હચમચાવી ગયા છે. દિલ્હી, પશ્ચિમ બંગાળ, આસામ, ઓરિસ્સા, ઉત્તરપ્રદેશ અને ગુજરાતમાં પણ આંચકાઓ અનુભવ્યા હતા. ભારતમાં ૧૯ લોકોના મોત નિપજ્યા હતા.

AGNELO FREE MARRIAGE SERVECES, INDIA

agnelofreemarriagebureau@gmail.com.
parmar_kanu2002@yahoo.co.in
http://jagadishchristian.com/
Conact No.0091 9824489344,
(R)0091-2692-260332

★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

'નીલીવા કુંજ' પંડિત નહેરુ વિદ્યાવિહારની બાજુમાં, બહેરામપુરા, અમદાવાદ -૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

લગ્ન વિષયક

ખ્રિસ્તી શાસાનુસાર અધિકૃત લગ્નવિધિ કરાવનાર

ગીડીયોન પોલ પરમાર

(ગર્વ. મેરેજ રજીસ્ટ્રાર)

નં. ૯, કનાન સોસાયટી, મેથોડિસ્ટ ચર્ચ સામે, આણંદ

૦૨૬૯૨-૨૫૦૯૬૯

મો. ૯૯૨૪૨૦૫૦૫, ૯૭૨૩૩૩૨૩૯૬

ગ્લોરી કેટરીંગ સર્વીસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણ અંગેની તમામ વ્યવસ્થા વ્યાજબી ભાવે કરી આપીશુ. શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

સિંતા વગરનો પ્રસંગ એ જ પ્રસંગનો આનંદ

સંપર્ક: જહોન એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩

ફોન નં. ૨૭૫૫૯૦૮૩ મો. ૯૩૭૫૨૦૯૨૪